

49. Il-Għabex

Mulej,
ma nafx
jekk int għandekx iż-żmien
li tara dan il-għabex.

Naf l'int imhabbat hafna
biex tgħaqqad kwiekeb godda
ha tkabbar l-univers,
barra mix-xogħol
li għandek sabiex tmexxi
il-kwiekeb li ġa għandek.

Għalhekk ma nafx
jekk int għandekx iż-żmien
li tara dan il-għabex.

Nahseb l'inti hallejt f'idejn is-sema
li kull fl-għaxija
ipitter dak li jrid,
bil-kundizzjoni
illi kull darba
jagħmel pittura ġdida,
b'suriet ta' shabiet godda
u sfumaturi godda.

Mulej,
lili poeta,
int tajt raġġ żgħir
mix-xemx ta' moħħok,
u qatra żgħira
mill-oċejan ta' qalbek,
sabiex minn flokok
il-lejla
jien nara dan il-għabex.
X'kapulavur, Mulejja!
kemm hu artist is-sema.
Minnu jien hadt
il-ġibda l'għandi fija
lejn l-ilwien sbieħ,

minnu dil-hegga
li nohloq ta' kull lejla
kwadru ta' gmiel.

Oqghod, Mulej, bi kwietek
ohloq il-kwiekeb godda;
ghax m'ghandekx zmien
il-ghabex kull fl-ghaxija
narah minn flokok jien!

14/11/71